



گورنر KATHY HOCHUL

فوری ریلیز کے لیے: 16/10/2025

ریاست نیو یارک کو مبارک ہو! گورنر HOCHUL کی فنگر لیکس کے وائن بنانے والے خطے کو Wine Enthusiast کی جانب سے "2025 امریکن وائن ریجن آف دی اینر" قرار دیے جانے پر مبارکباد

عالمی جریدے کی جانب سے یہ اعتراف اس خطے کے انگور کے باغات، وائن کے تاجروں اور انگور کی کاشت کو اجاگر کرتا ہے

گورنر Kathy Hochul (کیتھی ہوکل) نے آج فنگر لیکس ریجن کو Wine Enthusiast میگزین کے باوقار وائن اسٹار ایوارڈز کے جزو کے طور پر "2025 امریکن وائن ریجن آف دی اینر" قرار دیے جانے پر مبارکباد پیش کی ہے۔ یہ اعزاز اس خطے کی عالمی معیار کی حامل وائن سازی، پائیدار طریقہ کار اور ہم آہنگ کمیونٹی کو تسلیم کرتا ہے جس نے ریاست نیو یارک کو امریکہ میں انگوروں کی کاشت کاری میں سربراہی حیثیت قائم کرنے میں مدد دی ہے۔

"جھیل کنارے انگوروں کے باغات سے لے کر خاندانوں کے زیر انتظام انگور کے کارخانوں تک، فنگر لیکس کے خطے نے عالمی معیار کی حامل وائن کی تیاری اور دنیا بھر سے آنے والے سیاحوں کے خیر مقدم کا سلسلہ جاری رکھا ہوا ہے،" گورنر Hochul (ہوکل) نے کہا۔ "نیو یارک وائن اینڈ گریپ فاؤنڈیشن (New York Wine and Grape Foundation) کے ساتھ کام کرتے ہوئے، ریاست اپنے وائن سازوں اور انگور کے باغات کی مسلسل معاونت کرتی ہے تاکہ اس صنعت کی مزید ترقی اور فروغ کو تحریک دی جائے۔ Wine Enthusiast کی جانب سے فنگر لیکس کو امریکن وائن ریجن آف دی اینر نامزد کیا جانا نہ صرف نیو یارک کے وائن سازوں کے ہنر اور جذبے کی گواہی ہے، بلکہ یہ ہماری ریاست کی معیشت اور وائن کی عالمی منڈی کے طور پر ہماری ساکھ کی بھی کامیابی ہے۔"

فنگر لیکس، گلیشیر سے وجود پانے والی 11 جھیلوں اور 140 سے زائد وائن کے کارخانوں کا مسکن ہونے کے ساتھ ریاست نیو یارک میں سب سے بڑا اور سب سے زیادہ منظم وائن کا پیداواری خطہ ہے۔ کینڈیگوا، کیوگا، سینیکا، اور کایوگا جھیلوں کے گرد واقع یہ علاقہ اپنے ٹھنڈے موسم میں اگنے والی مقامی اور مخلوط اقسام، اور اس کے ساتھ ہی ساتھ روایتی یورپی انگور کی اقسام خصوصاً ریزلنگ اور کیبرنیٹ فرانک کی پیداوار کے لیے بین الاقوامی سطح پر مشہور ہے۔ فنگر لیکس عالمی معیار کی روزز اور اسپارکلنگ وائنز بھی تیار کرتا ہے۔ اس خطے کی منفرد جغرافیائی ساخت اور مقامی موسمی حالات نے خاندانوں کے زیر ملکیت اور زیر انتظام وائن کے کارخانوں پر مبنی ایک ایسی پھلتی پھولتی کمیونٹی کو فروغ دیا ہے کہ جن میں سے بہت سے خاندان انگوروں کی پائیدار کاشت کاری کرنے والے پہلے پہلے خاندانوں میں سے ہیں۔ تاحال، فنگر لیکس میں 55 انگور کے باغات کو نیو یارک کے سسٹین ایبل وائن گروونگ پروگرام کے تحت سند دی جا چکی ہے۔

**Wine Enthusiast کی میڈیا صدر Jacqueline Strum (جیکلین اسٹرم) نے کہا،** "فنگر لیکس جدت، استقامت اور امریکی وائن کے معیار کی ایک مثال ہے۔ خطے کے وائن ساز روایت کے احترام کو پائیداری اور کمیونٹی کے لیے آگے بڑھنے کے عزم کے ساتھ یکجا کرتے ہوئے، ایسی وائنز تخلیق کرتے ہیں کہ جو مسلسل دنیا کی بہترین شرابوں میں شمار کی جاتی ہیں۔ ہم فنگر لیکس کو اس کی غیر معمولی وائنز، افراد اور اس خطے کو حقیقی معنوں میں

خاص ہونے کا احساس دینے کے سبب 2025 کے امریکن وائن ریجن آف دی ایئر کے طور پر وائن اسٹار ایوارڈ کے لیے تسلیم کرتے ہیں۔"

**امپائر اسٹیٹ ڈویلپمنٹ (Empire State Development) کی صدر، CEO اور کمشنر Hope Knight (بوپ ناٹ) نے کہا،** "فنگر لیکس کی وائن انڈسٹری کی عالمی سطح پر شناخت یہاں کے کاشتکاروں، وائن سازوں اور کمیونٹیز کے مابین شاندار شراکت داری کی عکاس ہے جو نیو یارک کی ریاست گیر وائن انڈسٹری کو بہتر بنانے میں مدد دے رہی ہے۔ وائن کے کارخانوں اور انگور کے باغات پر مبنی یہ خاندان دیہی کمیونٹیز میں پُرکشش تنخوابوں کی حامل ملازمتوں اور علاقائی اقتصادی نمو کی معاونت اور سیاحت کو بھی فروغ دیتے ہیں کیونکہ دنیا بھر سے سیاح اس خطے کی خوبصورتی سے متاثر ہو کر یہاں آتے ہیں۔ یہ ایوارڈ دہائیوں کی محنت، بصیرت اور تخلیق کاری کا نتیجہ ہے اور ہم سرشار ٹیم کو مبارک دیتے ہیں جو انگوروں کو بیل سے اتار کر وائن میں تبدیل کر دیتے ہیں۔"

**ریاست نیو یارک کے کمشنر برائے زراعت Richard A. Ball (رچرڈ اے بال) نے کہا،** "نیو یارک کی وائن انڈسٹری اپنے معیار اور جدت کی وجہ سے مسلسل عالمی سطح پر شناخت پا رہی ہے، لہذا یہ بالکل موزوں ہے کہ Wine Enthusiast نے ہمارے اپنے فنگر لیکس کو 2025 امریکن وائن ریجن آف دی ایئر کے طور پر منتخب کیا ہے۔ یہ یہاں ریاست نیو یارک میں ہمارے شراب سازی کے شعبے کی کامیابی کا ایک ثبوت ہے اور میں فنگر لیکس کے ان تمام کاشتکاروں اور پروڈیوسرز پر بے حد فخر محسوس کرتا ہوں کہ جن کی سخت محنت اس اعزاز کے توسط سے تسلیم کی جا رہی ہے۔"

**ریاست نیو یارک کی لیکر اتھارٹی (Liquor Authority) کی صدر Lily M. Fan (لی ایف مین) نے کہا،** "ہمارے وائن سازوں کی حیرت انگیز مہارت اور ثابت قدمی ایک بار پھر نمایاں ہو رہی ہے، اور اس بات کا مظاہرہ کیا جا رہا ہے کہ جسے نیو یارک کے لوگ سالہا سال سے جانتے ہیں، یعنی کہ فنگر لیکس کی وائن کا کوئی مقابلہ نہیں۔ Wine Enthusiast کی جانب سے امریکن وائن ریجن آف دی ایئر کے لیے نامزد ہونا ایک ایسی بات ہے جس پر ہمارے وائن ساز فخر کر سکتے ہیں۔ نیو یارک وائن کے 400 سے زائد کارخانوں کا مسکن ہے اور گورنر Hochul (ہوکل) کی قیادت کی بدولت، ہماری وائن انڈسٹری نئی بلندیوں کو چھو رہی ہے اور جوش و جذبے سے بھرپور شعبوں میں تیزی سے قدم رکھ رہی ہے۔ مبارک ہو!"

**نیو یارک وائن اینڈ گریپ فاؤنڈیشن کے ایگزیکٹو ڈائریکٹر Sam Filler (سیم فلر) نے کہا،** "کئی دہائیوں کے دوران بے شمار ہاتھوں نے فنگر لیکس کے وائن ریجن کی شہرت قائم کرنے میں اپنا حصہ ڈالا ہے۔ اس خطے میں کمیونٹی اور ہم آہنگی کا مضبوط احساس پایا جاتا ہے۔ اس کی قوت اتحاد سے شروع ہوتی ہے۔ مل جل کر ہم، معیار، ذائقے اور تجربوں کو نئے معنی دے رہے ہیں۔ یہ ایوارڈ اس لیے خاص ہے کیونکہ یہ تسلیم کرتا ہے کہ فنگر لیکس نے بین الاقوامی وائن کے میدان میں منفرد مقام برقرار رکھا ہوا ہے۔"

**فنگر لیکس وائن الانس کی ایگزیکٹو ڈائریکٹر Amy Navor (ایمی نیور) نے کہا،** "فنگر لیکس ایک غیر معمولی مقام پر کھڑا ہے، ایک ایسا خطہ جو ثابت قدمی سے وجود میں آیا، باہمی تعاون سے اپنی پہچان بنائی اور دنیا کے ساتھ اپنی شناخت کا اشتراک جاری رکھے ہوئے ہے۔ ہمارے نسل در نسل چلے آ رہے کاشتکار اور وائن کے نئے ابھرتے ہوئے کارخانے ایک دوسرے کا ساتھ دیتے ہوئے، ایک ایسی کمیونٹی تشکیل دے رہے ہیں جو بدلتے حالات میں بھی پروان چڑھتی ہے اور ٹھنڈے موسم کی عالمی معیار کی وائنز بناتی ہے۔ Wine Enthusiast کی جانب سے یہ اعتراف اس اجتماعی جذبے کی توثیق کرتا ہے، اور ثابت کرتا ہے کہ جب فنگر لیکس کی وائن کامیاب ہوتی ہے تو ساتھ ہی نیو یارک بھی کامیاب ہوتا ہے۔ ہمیں فخر ہے کہ ہم نیو یارک وائن اینڈ گریپ فاؤنڈیشن اور ریاست بھر کے اپنے ہم عصروں کے ساتھ مل کر کام کر رہے ہیں تاکہ اُس جدت، خالص پن اور اجتماعی کامیابی کو فروغ دے سکیں جو آج نیو یارک کے وائن ریجنز کو پہچان دیتی ہے۔"

ریاست نیو یارک 2014 میں Wine Enthusiast کی جانب سے وائن ریجن آف دی ایئر کے طور پر وائن اسٹار ایوارڈ حاصل کر چکی ہے۔ یہ اعزاز، وائن کی عالمی منزل کے طور پر اس خطے کی مسلسل ترقی کو اجاگر کرتا

ہے، جس سے سیاحت کو تحریک ملتی ہے، مقامی معیشتوں کو سہارا ملتا ہے، اور یہ ریاست کی زرعی و ثقافتی شناخت کو مضبوط بناتا ہے۔

وائٹ اسٹار ایوارڈز کے بارے میں مزید معلومات کے لیے [Wine Enthusiast](#) کی ویب سائٹ وزٹ کریں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)